

# It-Tragedja ta' Delimara

## – Marzu 1903 –

**Carmel P. Baldacchino**

Il-port ta' Marsaxlokk minn dejjem kien port strateġiku u minn dejjem kien ikun il-mira ta' min ikun irid jidhol fil-gżira ta' Malta, billi huwa port kenni hafna. Barra minn hekk dan il-port kien jaghmel parti miż-Żejtun. Il-kavallieri bnew it-torri ta' San Luċjan għad-difiża, kemm ta' dan il-port, kif ukoll tal-gżira. Barra mit-torri ta' San Luċjan kien inbena wkoll it-Torri l-Abjad f'Delimara, u kien hemm il-fortizza l-antika tal-Wilġa aktar maghrufa bhala t-Trunciera kif ukoll it-torri ta' Lambert u l-batterija tat-Tumbrell.

Il-gvern Inġliż bena l-fortizza ta' Delimara fl-1880 li kienet tkun dejjem għal lest, armata għal dak li jista' jinqala', imghammra b'kanuni kbar u dejjem bl-ghassa fuq il-port imsemmi. Fil-parti l-oħra ftit tas-snin wara giet mibnija u mghammra tajjeb il-fortizza tas-Silġ biex tghasses dik il-parti ta' Marsaxlokk.

Il-hajja ta' dak iż-żmien kienet wahda kwietta, iżda fqira. It-tfal ma kinux imorru skola billi fl-irhula ma kienx għad hawn skejjel, u l-iskejjel ma kinux obbligatorji. Barra minn dan it-tfal aktar kienu jmorru jaghtu daqqa ta' id fir-raba' jew jirgħu l-merhliet tagħhom jew jiġu impjegati ma' xi bidwi li ma jkollux min jehodlu hsieb il-merhliet tiegħu. B'hekk kienu jgħibu xi haġa u jgħinu l-familja.

Bhas-soltu xi sitt itfal miż-Żejtun wara li jkunu lestew ix-xogħol fid-dar tal-ġenituri tagħhom kienu jmorru jirgħu n-nagħaġ u l-mogħoż fl-inhawi ta' Delimara, fejn naturalment kienu jaghmlu l-ġurnata kollha. Fl-istess hin kienu jaraw biex ha' jghaddu l-hin. Ġieli kienu jiġbru xi haxix għall-annimali, ġieli jilagħbu, jew haġa jew oħra. Fosthom kien hemm wiehed li kellu kalambrija biex jispara fuq xi tajra, ghasfur jew xi ġurdien.

Fid-29 ta' Marzu 1903 kienet ġurnata bhall-oħrajn għalihom. Wara li lestew ix-xogħol tagħhom tad-dar u hadu xi haġa magħhom biex jitrejqu, telqu għal għonq it-triq bil-merhliet tagħhom għal Delimara. Ta' min jghid li barra l-fortizza (ta' Delimara) kien hemm numru ta' balal tal-kanuni li kienu skaduti u ġew iddikjarati li m'għadhomx tajbin. Għalhekk ġew mahruġa barra mill-fortizza biex meta jiġi l-barkun jitgħabbew fuqu u jintremew 'il barra fil-baħar. Peress li ma kienx wasal l-barkun thallew hemmhekk sakemm jiġi. Dawn it-tfal li kienu qrib tagħhom ippruwaw jiehdu xi porvli għall-kalambrija li kellhom, imma waqt li kienu qeghdin

jaghmlu dan b'nuqqas ta' għaqal ma kinux jafu l-periklu li kienu jinsabu fih. Bi traskuraġni wiehed minnhom qasam il-porvli tal-bomba li kellu f'idejh u din hadet flimkien ma' xi oħrajn li kienu qrib u saret splużjoni kbira li nstemghet minn bosta nhawi fil-qrib. It-tfal sfaw imbiċċra ma' nagħaġ u l-mogħoż tagħhom filwaqt li ġew miftuha mal-kalanka tal-ġidien.

Għall-habta ta' nofsinhar u kwart il-pulizija taż-Żejtun ġew infurmata b'din it-tragedja u li kien hemm tifel mejjet. L-ispettur taż-Żejtun flimkien mat-Tabib Em. Cannataci, is-Surgent A. Camilleri u xi pulizija oħra marru fuq il-post fejn sabu li xi balal fuq il-blat vicin il-fortizza ta' Delimara fejn kienu splodew u qatlu liż-żgħażaġh li kienu: Generoso Carabott ta' 16-il sena bin Angelo u Margerita Montebello tas-Sellieti; Giuseppe Vella ta' 8 snin bin Salvu u Marija Sammut ta' Kassisu; Salvu Mercieca ta' 12-il sena bin Ġużeppi u Katerina Zammit tal-Punċa; Francesco Sammut ta' 16-il sena bin Pawlu u Angela Zammit tas-Silċi.

Wiehed minnhom instab bla ebda hajja mixhut fuq il-blat waqt li l-fdalijiet tat-tlieta l-oħra ġew miġbura mill-baħar. Wara li saru l-investigazzjonijiet mill-pulizija sar maghruf li l-balal kienu ppostjati hemm biex jitnehhew l-ghada. Waqt li wiehed mit-tfal ipprova jiehu l-porvli mill-balla li seta' kellha l-fjus nieqes jew laxk, din il-balla aċċidentalment splodiet u halliet dik il-herba fuq dawk iż-żgħażaġh sfortunati.

Dan il-każ ġie rrapurtat lill-Maġistrat ta' l-ghassa Dr. E. Parnis LL.D. Wara li għamel inkjesta fuq il-post tat-tragedja ordna li l-fdalijiet tal-vittmi jiġu mehuda fil-kamra mortwarja ta' l-isptar ċentrali fil-Florjana fejn kellha tinzamm l-awtopsja. Waqt din l-inkjesta kien hemm preżenti l-Kurunell Gatt RMA. Il-Kurunell Barlow RGA flimkien ma' uffiċjali oħra li min-naha tagħhom għamlu inkjesta għas-servizz tagħhom.

Wara li saret l-awtopsja l-fdalijiet ta' l-erba' vittma ġew impoġġija fi twiebet, fejn akkumpanjati minn xi qraha u hbieb li marru l-isptar ċentrali ġew mehuda ċ-ċimiterju ta' l-Addolorata fejn wara li sar is-servizz funebri ġew midfuna f'qabar wiehed. Fost dawk li akkumpanjaw il-funeral kien hemm il-Kurunell Barlow, Royal Garison Artillery li kien inkarigat mill-fortizza ta' Rikażli li Delimara kienet taqa' taht il-kmand tagħha.

*ikompli f'pagna 56*



Kien hemm ukoll Lt. Weston, Ghajjutant tal-Lvant waqt li Rev. P. Farrugia mexxa s-servizz reliġjuż fejn ta l-ahhar assulazzjoni lill-vittmi. Dan is-servizz ta' qsim il-qalb spiċċa meta Lt. Weston, f'isem ir-re, u s-servizzi poġġa erba' kuruni tal-fjuri fuq il-qabar.

Ta' min jghid ukoll li żewġ itfal, qabel ma warrbu minn hdejn shabhom, raw lil Sammut jerfa' wahda mill-balal u jipprova jiftagħha biex jiehu l-porvli minnha. Dak il-hin huma telqu minn hdejhomm u ftit wara semghu splużjoni qawwija u raw dahna kbira ġejja' minn hdejn shabhom. Din l-isplużjoni nstemghet minn bosta nhawi viċin. Anke hdejn Master Gunner RA li kien stazzjonat fil-fortizza, ftit qabel qal li kien ra xi sitt itfal fil-viċinanzi.


Min-naha tas-servizzi nfethet Qorti Marzjali kontra l-fizzjal inkarigat mill-fortizza ta' Delimara, akkużat talli halla barra l-fortizza balal li kienu tas-servizz li setghu uu kienu perikolużi jew aċċessibbli li jistgħu jintmessu mill-pubbliku. Imma wara l-hafna xhieda li ressaq il-fizzjali li kien ilu li ta r-rapport tiegħu biex dawn il-



*Il-Fortizza ta' Delimara.*

balal jigu mnehhija permezz ta' barkun u jintremew 'il barra fil-bahar u li dan il-barkun ma wasal qatt, dan il-fizzjal wara li wera d-dokumenti bil-miktub dwar dan, ġie liberat minn kull akkuża li nġiebet kontra tiegħu.

Hajr lil Kan. Dun Joe Abela.



## **ATOMIC** Sound System

*for Parties, Weddings, Engagements,  
Discos, and other occasions.*

*For more information, call*

**Mob: 9940 7645 • Tel: 2166 3004**

**Mob: 7920 6565 • Tel: 2167 8202**

# *Nick's Butcher*

**Tel: 21 662 642 • Mob: 7947 1871, 7909 1699**

N. Carabott

**1, Triq Licata, Żejtun**

*Opening hours:*

**Tue, Thu & Sat from 7.00am till 12.00pm**

**Wed & Fri from 8.00am till 12.00pm & 4.00pm till 7.00pm**